

જાહેરનામું
નાણા વિભાગ,
સચિવાલય, ગાંધીનગર.
તારીખ: ૨૭મી ફેબ્રુઆરી, ૨૦૦૮.

ભારતનું સંવિધાન.

ક્રમાંક: (જીએન-૮) પીજીઆર-૧૦૦૮-૨-પે સેલ (એમ):- ભારતના સંવિધાનની કલમ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, નીચેના નિયમો કરે છે:-

૧. ટૂંકી સંજ્ઞા અને આરંભ:-

- (૧) આ નિયમો ગુજરાત મુલકી સેવા (પગાર સુધારણા) નિયમો, ૨૦૦૮ કહેવાશે.
- (૨) તે સન ૨૦૦૬ના જાન્યુઆરી મહિનાની ૧લી તારીખે અમલમાં આવ્યા હોવાનું ગણાશે.

૨. કયા વર્ગના સરકારી કર્મચારીઓને આ નિયમો લાગુ પડે છે તે બાબત:-

- (૧) આ નિયમોથી અથવા તે હેઠળ અન્યથા જોગવાઈ કરી હોય તે સિવાય, આ નિયમો ગુજરાત રાજ્યના કામકાજ સાથે સંબંધ ધરાવતી મુલકી સેવાઓ અને જગાઓ ઉપર નીમાયેલી વ્યક્તિઓને લાગુ પડશે.
- (૨) આ નિયમો નીચેની વ્યક્તિઓને લાગુ પડશે નહિ,-
 - (ક) પૂર્ણકાલિક નોકરીમાં ન હોય તેવી વ્યક્તિઓને;
 - (ખ) આકસ્મિક ફંડમાંથી જેમનો પગાર ચૂકવાતો હોય તેવી વ્યક્તિઓને;
 - (ગ) માસિક ધોરણે હોય તે સિવાય અન્યથા પગાર ચૂકવવામાં આવતો હોય તેવી વ્યક્તિઓને, જેમાં માત્ર છૂટક દરના ધોરણે જેમનો પગાર ચૂકવાતો હોય તેવી વ્યક્તિઓનો સમાવેશ થાય છે;
 - (ઘ) કામ પૂરતા મહેકમ પર અથવા દૈનિક દરના ધોરણે અથવા પ્રાસંગિક રીતે કામે રાખેલી વ્યક્તિઓને, સિવાય કે આવી વ્યક્તિઓની બાબતમાં, સરકાર રાજપત્રમાં હુકમ પ્રસિદ્ધ કરીને અન્યથા જોગવાઈ કરે;
 - (ચ) કરારથી અન્યથા જોગવાઈ કરી હોય તે સિવાય કરારથી કામે રાખેલી વ્યક્તિઓને;
 - (છ) નિવૃત્તિ વયનું અથવા નિવૃત્ત થતી વખતનું પેન્શન રાજ્યના એકત્રિત ફંડમાંથી ચૂકવવામાં આવતું હોય કે ન હોય તે બાબતને લક્ષમાં લીધા સિવાય, આવું પેન્શન મેળવતી સરકારી નોકરીમાં ફરી રાખેલી હોય તેવી વ્યક્તિઓને;
 - (જ) એકત્રિત પગાર પદ્ધતિ અથવા ફિક્સડ (નિયત) પગાર પદ્ધતિ પ્રમાણે કામે રાખેલી વ્યક્તિઓને;
 - (ઝ) સરકાર હુકમ કરીને બીજા કોઈ વર્ગ અથવા કક્ષાની જે વ્યક્તિઓને ખાસ રીતે આ નિયમોની તમામ અથવા કોઈપણ જોગવાઈઓના અમલમાંથી બાકાત રાખે તે વર્ગ અથવા કક્ષાની વ્યક્તિઓને.

૩. વ્યાખ્યા:- આ નિયમોમાં, સંદર્ભથી અન્યથા અપેક્ષિત ન હોય તો-

- (૧) “વિદ્યમાન મૂળ પગાર” એટલે સ્થગિતતા ઈજાફા સહિત ઠંરાવેલા વિદ્યમાન પગાર-ધોરણ પ્રમાણે મળતો પગાર, પરંતુ તેમાં ખાસ પગાર વગેરે જેવા બીજા કોઈ પ્રકારના પગારનો સમાવેશ થતો નથી;
- (૨) સરકારી કર્મચારીના સંબંધમાં “વિદ્યમાન પગાર-ધોરણ” એટલે કાયમી અથવા અવેજી હેસિયતથી સન ૨૦૦૬ના જાન્યુઆરી મહિનાની ૧લી તારીખે હોય તે પ્રમાણે સરકારી કર્મચારી અથવા ઉચ્ચતર પગાર ધોરણની યોજના અનુસાર પગાર-ધોરણ મેળવતા સરકારી કર્મચારીના કિસ્સામાં તેણે ધરાવેલી જગાને લાગુ પડતું હાલનું પગાર-ધોરણ (અથવા, યથાપ્રસંગ, તેને લાગુ પડતું અંગત પગાર-ધોરણ).

નોંધ:- ઉચ્ચતર પગાર-ધોરણ યોજના ભારત સરકારના હુકમો જ્યારે અને જેમ બહાર પડે તે પ્રમાણે ફેરવિચારણાને અધીન રહેશે.

સ્પષ્ટીકરણ:- જે સરકારી કર્મચારી, સન ૨૦૦૬ના જાન્યુઆરી મહિનાની ૧લી તારીખના રોજ ભારત બહાર પ્રતિનિયુક્તિ (ડિપ્યુટેશન) ઉપર હોય અથવા રજા ઉપર હોય અથવા રાજ્યેતર સેવામાં હોય તે સરકારી કર્મચારી અથવા ઉપલી જગા ઉપર અવેજી ધોરણે કામ કર્યું ન હોત તો તે તારીખે જે સરકારી કર્મચારીએ એક અથવા વધુ નીચલી જગાઓ ઉપર અવેજી ધોરણે કામ કર્યું હોત તે સરકારી કર્મચારીના કિસ્સામાં, “વિદ્યમાન પગાર-ધોરણ”માં તે ભારત બહાર પ્રતિનિયુક્તિ (ડિપ્યુટેશન) ઉપર અથવા રજા ઉપર અથવા રાજ્યેતર સેવામાં ન હોત, અથવા, યથાપ્રસંગ, તેણે ઉપલી જગા ઉપર અવેજી ધોરણે કામ કર્યું ન હોત, તો જે જગા તેણે ધરાવી હોત તે જગાને લાગુ પડતા પગાર-ધોરણનો સમાવેશ થાય છે;

- (૩) “સરકાર” એટલે ગુજરાત સરકાર;
- (૪) “વિદ્યમાન મળતર” એટલે (૧) વિદ્યમાન મૂળ પગાર, (૨) મૂળ પગારને અનુરૂપ મોંઘવારી પગાર અને (૩) મૂળ પગારને અનુરૂપ મોંઘવારી ભથ્થાની રકમ વત્તા સરેરાશ સૂચકાંક ૫૩૬ (૧૮૮૨=૧૦૦) પ્રમાણેનો મોંઘવારી પગાર;
- (૫) અનુસૂચિ ‘ગ’ના કોલમ (૨)માં નિર્દિષ્ટ કરેલી કોઈપણ જગાના સંબંધમાં “હાલનું પગાર ધોરણ” એટલે તે અનુસૂચિના કોલમ (૩)માં તે જગા સામે નિર્દિષ્ટ કરેલું અને અનુસૂચિ “ક”માં નિર્દિષ્ટ કર્યા પ્રમાણેનું પગાર-ધોરણ;
- (૬) “પે બેન્ડ પ્રમાણેનો પગાર” એટલે અનુસૂચિ ‘ગ’ના કોલમ ૫માં નિર્દિષ્ટ કરેલા રનીંગ પે બેન્ડ પ્રમાણે મળતો પગાર;
- (૭) “ગ્રેડ પે” અનુસૂચિ ‘ગ’ના કોલમ ૬માં નિર્દિષ્ટ કરેલા સુધાર્યા પૂર્વેના પગાર-ધોરણ/જગાઓને અનુરૂપ નિયત રકમ છે;
- (૮) અનુસૂચિ ‘ગ’ના કોલમ (૨)માં નિર્દિષ્ટ કરેલી કોઈ જગાના સંબંધમાં “સુધારેલું પગાર માળખું” એટલે નિર્દિષ્ટ કરેલી જગાની સામે તેના કોલમ (૫) અને (૬)માં નિર્દિષ્ટ કરેલા પે બેન્ડ અને ગ્રેડ પે, સિવાય કે તે જગા માટે જુદા સુધારેલા પે બેન્ડ અને ગ્રેડ પે અથવા પગાર-ધોરણ અલગથી જાહેર કર્યા હોય;
- (૯) સુધારેલા પગાર માળખામાંનો “મૂળ પગાર” એટલે ઠરાવેલા પે બેન્ડ પ્રમાણે મળતો પગાર વત્તા લાગુ પડતો ગ્રેડ પે, પરંતુ તેમાં ખાસ પગાર વગેરે જેવા બીજા કોઈપણ પ્રકારના પગારનો સમાવેશ થતો નથી;
- (૧૦) “સુધારેલા મળતર” એટલે સુધારેલા પગાર માળખામાંનો સરકારી કર્મચારીનો પે બેન્ડમાં પગાર વત્તા ગ્રેડ પે અથવા મૂળ પગાર અને તે ઉપરાંત સુધારેલું ખાનગી વ્યવસાયબંધી બદલ સુધારેલું ભથ્થું જો મળવાપાત્ર હોય તો તેનો સમાવેશ થાય છે;
- (૧૧) “અનુસૂચિ” એટલે આ નિયમો સાથે જોડેલી અનુસૂચિ.

૪. જગાનું પગાર-ધોરણ:- અનુસૂચિ ‘ગ’ના કોલમ (૨)માં નિર્દિષ્ટ કરેલી દરેક જગાના પે બેન્ડ અને ગ્રેડ પે, તેની સામે તેના કોલમ (૫) અને (૬)માં નિર્દિષ્ટ કર્યા પ્રમાણેના અને અનુસૂચિ “ક”માં નિર્દિષ્ટ કર્યા પ્રમાણેના રહેશે.

૫. સુધારેલા પગાર માળખામાં પગાર મેળવવા બાબત:- આ નિયમોમાં અન્યથા જોગવાઈ કરી હોય તે સિવાય, કોઈ સરકારી કર્મચારી, તેને જે જગા ઉપર નિમવામાં આવ્યો હોય તે જગાને લાગુ પડતા સુધારેલા પગાર માળખામાં પગાર મેળવશે;

પરંતુ કોઈ સરકારી કર્મચારીને જે તારીખે વિદ્યમાન પગાર-ધોરણમાં તેનો આગામી અથવા ત્યાર પછીનો કોઈ ઈજાફો મળે નહિ તે તારીખ સુધી અથવા તે તેની જગા ખાલી ન કરી દે ત્યાં સુધી અથવા તે પગાર ધોરણમાં તેને પગાર મળતો બંધ થાય ત્યાં સુધી, તે વિદ્યમાન પગાર-ધોરણમાં પગાર લેવાનું ચાલુ રાખવાનું પસંદ કરી શકશે.

વધુમાં બઢતી, પગાર-ધોરણનું અપગ્રેડેશન (પગાર-ધોરણ ઊંચું લાવવું) વગેરે કારણોસર, કોઈ સરકારી કર્મચારીને, સન ૨૦૦૬ના જાન્યુઆરી મહિનાની ૧લી તારીખ અને આ જાહેરનામાની રાજપત્રમાં પ્રસિદ્ધિની તારીખ વચ્ચેના સમયગાળામાં ઉચ્ચતર પગાર-ધોરણમાં મૂકવામાં આવે, તો તે સરકારી કર્મચારી આવી બઢતી, અપગ્રેડેશન (પગાર-ધોરણ ઊંચું લાવવા)ની તારીખથી સુધારેલા પગાર માળખામાં પગાર ફેરવવાનું પસંદ કરી શકશે.

સ્પષ્ટીકરણ ૧:- આ નિયમના પરંતુકો હેઠળ વિદ્યમાન પગાર-ધોરણ ચાલુ રાખવાનો વિકલ્પ એક વિદ્યમાન પગાર-ધોરણના સંબંધમાં જ મળવાપાત્ર રહેશે.

સ્પષ્ટીકરણ ૨:- સન ૨૦૦૬ના જાન્યુઆરી મહિનાની ૧લી તારીખે અથવા ત્યાર પછી સરકારી નોકરીમાં પ્રથમ વાર અથવા અન્ય જગા ઉપરથી બદલી કરીને કોઈ જગા ઉપર નીમાયેલી કોઈપણ વ્યક્તિને ઉપર્યુક્ત વિકલ્પ મળવાપાત્ર થશે નહિ અને તેને સુધારેલા પગાર માળખામાં જ પગાર લેવાની છૂટ આપવામાં આવશે.

સ્પષ્ટીકરણ ૩:- કોઈ સરકારી કર્મચારી, ગુજરાત મુલકી સેવા (પગાર) નિયમો, ૨૦૦૨ના નિયમો ૧૧ અને ૧૩ હેઠળ અથવા તે જગાને લાગુ પડતા બીજા કોઈ નિયમ અથવા હુકમ હેઠળ, તે પગાર-ધોરણમાં, પગાર નિયમિત કરવાના હેતુ માટે, નિયમિત ધોરણે અવેજી હેસિયતથી પોતે ધરાવેલી જગાના સંબંધમાં વિદ્યમાન પગાર-ધોરણ રાખવાનો વિકલ્પ, આ નિયમના પરંતુકો હેઠળ વાપરે, ત્યારે તેનો કાયમી (મૂળ) પગાર, જે કાયમી જગા ઉપર તે ધારણાધિકાર ધરાવતો હોય અથવા તેનો ધારણાધિકાર મોકૂફ રાખવામાં આવ્યો ન હોત તો જે કાયમી જગા ઉપર તેણે ધારણાધિકાર ધરાવ્યો હોત, તે કાયમી જગાના સંબંધમાં તેણે વિદ્યમાન પગાર-ધોરણ રાખ્યું હોત તો, તેને જે કાયમી (મૂળ) પગાર મળ્યો હોત તે કાયમી (મૂળ) પગાર અથવા અવેજી જગાના જે પગારે તત્સમયે અમલમાં હોય તેવા કોઈ હુકમ અનુસાર કાયમી (મૂળ) પગારનું સ્વરૂપ પ્રા કર્યું હોય તે પગાર, એ બેમાંથી જે વધુ હોય તે રહેશે.

૬. વિકલ્પ વાપરવા બાબત:-

(૧) નિયમ-૫ ના પરંતુકોમાં ઉલ્લેખેલો વિકલ્પ, આ નિયમો સાથે જોડેલા નમૂના-૧ પ્રમાણે લેખિતમાં વાપરવો જોઈશે અને આ નિયમોની રાજપત્રમાં પ્રસિદ્ધિની તારીખથી ત્રણ મહિનાની અંદર અથવા વિદ્યમાન પગાર-ધોરણ કોઈ હુકમથી અથવા તે તારીખ પછી આ નિયમોમાં કરેલા કોઈ સુધારાથી સુધારવામાં આવ્યું હોય ત્યારે, આવા હુકમ અથવા સુધારાની પ્રસિદ્ધિની તારીખથી ત્રણ મહિનાની અંદર, પેટા-નિયમ (૨)માં જણાવેલા સત્તાધિકારીને તેની જાણ કરવી જોઈશે;

પરંતુ-

(ક) સરકારી કર્મચારી આવી પ્રસિદ્ધિની તારીખે અથવા યથાપ્રસંગ, આવા હુકમની તારીખે ભારત બહાર રજા ઉપર હોય અથવા પ્રતિનિયુક્તિ (ડિપ્યુટેશન) ઉપર હોય અથવા રાજ્યેતર સેવામાં અથવા સક્રિય સેવામાં હોય તેવા કિસ્સામાં, સદરહુ વિકલ્પ, ભારતમાં પોતાની જગાનો ચાર્જ લીધાની તારીખથી ત્રણ મહિનાની અંદર સદરહુ સત્તાધિકારીને પહોંચે (જાણ થાય) તેવી રીતે લેખિતમાં વાપરવો જોઈશે; અને

(ખ) તારીખ ૧લી જાન્યુઆરી, ૨૦૦૬ના રોજ સરકારી કર્મચારી ફરજમોકૂફી હેઠળ હોય ત્યારે, તેની ફરજ ઉપર તે પાછો આવે તે તારીખથી ત્રણ મહિનાની અંદર, જો તેવી તારીખ આ પેટા-નિયમમાં ઠરાવેલી તારીખ કરતાં પછીની તારીખ હોય તો, એવો વિકલ્પ વાપરી શકશે.

(૨) પેટા-નિયમ(૧)માં ઉલ્લેખેલ વિકલ્પની જાણ, સરકારી કર્મચારીએ,-

(ક) એવો સરકારી કર્મચારી, ખાતાનો વડો હોય તો, પગાર અને હિસાબી અધિકારી, ગાંધીનગર-ને અથવા યથાપ્રસંગ, અમદાવાદ-ને;

(ખ) એવો સરકારી કર્મચારી, ખાતાના વડા સિવાયનો રાજપત્રિત અધિકારી હોય તો, ખાતાના વડાને,

(ગ) એવો સરકારી કર્મચારી, બિન-રાજપત્રિત અધિકારી હોય તો, જેમાં સરકારી કર્મચારીને નિમ્નો હોય તે ખાતાના વડા અથવા કચેરીના વડાને.

(૩) પેટા-નિયમ(૧)માં ઠરાવેલી સમયમર્યાદામાં, વિકલ્પને અંગેની જાણ નહિ કરવામાં આવે તો, તે સરકારી કર્મચારીએ, તારીખ ૧લી જાન્યુઆરી, ૨૦૦૬ની તારીખે અને તે તારીખથી અમલમાં આવે તેમ, સુધારેલ પગાર ધોરણ લાગુ પાડવાનો વિકલ્પ પસંદ કર્યો હોવાનું માની લેવામાં આવશે.

(૪) એકવાર વાપરવામાં આવેલ વિકલ્પ આખરી ગણાશે.

નોંધ ૧.- તારીખ ૧લી જાન્યુઆરી, ૨૦૦૬ના રોજ અથવા ત્યારપછી, મંજૂર કરેલી જગાઓની સમાપ્તિને લીધે ફરજમુક્તિ, રાજીનામા, બરતરફી અથવા ફરજમુક્તિ(રૂપસદ) અથવા શિસ્તવિષયક કારણોસર, જેની સેવાઓનો અંત આવવાને કારણે ઠરાવેલી સમયમર્યાદામાં વિકલ્પની પસંદગી ન કરી શકી હોય તેવી વ્યક્તિઓ, આ નિયમ હેઠળના લાભો મેળવવાને હકદાર રહેશે.

નોંધ ૨.- તારીખ ૧લી જાન્યુઆરી, ૨૦૦૬ના રોજ અથવા તે પછી મૃત્યુ પામેલી અને ઠરાવેલી સમયમર્યાદામાં વિકલ્પની પસંદગી ન કરી શકી હોય તેવી વ્યક્તિઓએ, તારીખ ૧લી જાન્યુઆરી, ૨૦૦૬ની તારીખે અને તે તારીખથી અથવા સુધારેલ પગાર ધોરણ વધુ અનુકૂળ હોય તો, તેઓના આશ્રિતોને સૌથી વધુ લાભકારક હોય તેવી પછીની તારીખથી, સુધારેલ પગાર ધોરણનો વિકલ્પ પસંદ કરેલ હોવાનું માની લેવામાં આવશે. અને આવા કિસ્સાઓમાં, કચેરીના વડાએ, એરિયર્સ(બાકી રકમ)ની ચુકવણી માટેના જરૂરી પગલાં લેવા જોઈશે.

નોંધ ૩.- તારીખ ૧લી જાન્યુઆરી, ૨૦૦૬ના રોજ પ્રારંભિક પગાર અથવા બીજી કોઈ રજા ઉપર હોય અને જેનાથી રજા પગાર માટે હકદાર થતી હોય તેવી વ્યક્તિઓ, આ નિયમ હેઠળના લાભો માટે હકદાર થશે.

૭. સુધારેલા પગાર ધોરણમાં પ્રારંભિક પગાર નક્કી કરવા બાબત:-

(૧) તારીખ ૧લી જાન્યુઆરી, ૨૦૦૬ના રોજ અને તે તારીખથી, નિયમ ૬ના પેટા-નિયમ(૩) હેઠળ સુધારેલ પગાર ધોરણ પ્રમાણેનો વિકલ્પ પસંદ કરે અથવા તેણે પસંદ કર્યો હોવાનું ગણાતું હોય તેવા સરકારી કર્મચારીનો પ્રારંભિક પગાર, કોઈપણ કિસ્સામાં સરકાર, ખાસ હુકમથી અથવા અન્યથા આદેશ કરે તે સિવાય, જે કાયમી જગા ઉપર તે લિયન(ધારણાધિકાર) ધરાવતો હોય અથવા તેનું લિયન મોકૂફ રાખવામાં આવ્યું ન હોત તો, જે લિયન ધરાવત તે જ કાયમી જગામાં તેના મૂળ પગારના સંબંધમાં અલગ રીતે અને તેણે ધરાવેલી અવેજી જગામાંના તેના પગારના સંબંધમાં, નીચેની રીતે નક્કી કરવામાં આવશે:-

(ક) તમામ કર્મચારીઓના કિસ્સામાં,-

(૧) તારીખ ૧લી જાન્યુઆરી, ૨૦૦૬ના રોજ વિદ્યમાન મૂળ પગારને ૧.૮૬ વડે ગુણતાં જે રકમ મળે તેને પછીના ૧૦ના ગુણાંક સુધી પૂર્ણ કરી પે-બેન્ડ(સૂચિત પગાર ધોરણ)માંનો પગાર નક્કી કરવો.

(૨) સુધારેલ પે-બેન્ડનો લઘુત્તમ તબક્કો ઉપરના પેટા-પરિચ્છેદ(૧)માં ઉલ્લેખેલી રકમ કરતાં વધુ હોય તો, લઘુત્તમ તબક્કાને પગાર તરીકે નક્કી કરવો.

પરંતુ,-

(ક) પગાર નક્કી કરતી વખતે, વિદ્યમાન પગારધોરણમાં સતત બે અથવા તેથી વધુ તબક્કામાં પગાર મેળવતાં સરકારી કર્મચારીનો પગાર એક જ તબક્કે એકત્રિત(બન્ધીંગ)થઈ જતો હોય, એટલે કે પે-બેન્ડમાં તે જ તબક્કામાં સુધારેલ પગાર ધોરણમાં નક્કી થતો હોય, તો એવી રીતે એકત્રિત થતાં દરેક બે તબક્કાઓ માટે, એક ઈજાફાનો લાભ આપવાનો રહેશે, જેથી કરીને સુધારેલ રનીંગ પગાર બેન્ડોમાં બેથી વધુ તબક્કાઓનું એકત્રિકરણ(બન્ધીંગ) ટાળી શકાય. આ હેતુ માટે, ઈજાફાની ગણતરી પે-બેન્ડમાંના પગાર ઉપર કરવાની રહેશે. બન્ધીંગ ઓછું કરવા ઈજાફો આપવાના હેતુ માટે ગ્રેડ-પે ધ્યાનમાં લેવાનો રહેશે નહિ.

(ખ) પે-બેન્ડ પીબી-૪માંના પગાર ધોરણોના કિસ્સામાં, બન્ધીંગને લીધે ઈજાફાના લાભો, આ ગ્રેડમાંના જુદા જુદા પગાર ધોરણોના તમામ તબક્કાઓને ધ્યાનમાં રાખીને, આપવાના રહેશે.

(ગ) ઉપર પ્રમાણે પગાર વધારવાથી, સરકારી કર્મચારીનો પગાર, સુધારેલ પે-બેન્ડમાં એવા તબક્કે નક્કી કરવામાં આવે કે જે તબક્કો તે જ વિદ્યમાન પગાર ધોરણમાં પછીના વધુ ઊંચા તબક્કે અથવા તબક્કાઓએ પગાર મેળવતાં અન્ય કોઈ સરકારી કર્મચારીઓનો પગાર સુધારેલ પે-બેન્ડમાંના તબક્કા કરતાં વધુ હોય, તો તે પાછલા કર્મચારીનો પગાર, આગલા કર્મચારીના પગાર કરતાં જેટલો ઓછો થાય તેટલા પ્રમાણમાં વધારવામાં આવશે.

(૩) પે-બેન્ડમાંનો પગાર, ઉપરની રીતે નક્કી કરવામાં આવશે. પે-બેન્ડમાંના પગાર ઉપરાંત, વિદ્યમાન પગાર ધોરણને તન્સમાન ગ્રેડ-પે આપવામાં આવશે.

નોંધ:- ઉપર્યુક્ત જોગવાઈઓના આધારે પગાર નક્કી કરવાના હેતુ માટે, આ નિયમોની સ્પષ્ટીકરણાત્મક યાદીમાં દ્રષ્ટાંત ૧ આપેલ છે.

(ખ) ખાનગી વ્યવસાયબંધી વળતર ભથ્થું મેળવતાં સરકારી કર્મચારીના કિસ્સામાં, સુધારેલ પગાર માળખા(ધોરણ)માંનો પગાર, ઉપર ખંડ(ક)ની જોગવાઈઓ અનુસાર નક્કી કરવામાં આવશે. તે સિવાય, એવા કિસ્સાઓમાં, સુધારેલ પે-બેન્ડમાંનો પગાર નક્કી કરતી વખતે ઈન્ડેક્સ એવરેજ(સરેરાશ ભાવાંક) ૫૩૬(૧૯૮૨=૧૦૦) ના દરે મળવાપાત્ર ખાનગી વ્યવસાયબંધી વળતર ભથ્થાના પ્રમાણમાં, અગાઉ સુધારેલ મોંઘવારી ભથ્થું ઉમેરવાનું રહેશે અને આવા કિસ્સામાં, એવી રીતે સુધારેલ પગાર ધોરણમાં નક્કી કરેલ પગાર ઉપરાંત, તારીખ ૧લી જાન્યુઆરી, ૨૦૦૬ના રોજથી અથવા સુધારેલ પગાર માળખા માટેના વિકલ્પની તારીખથી, નવા દરે, ખાનગી વ્યવસાયબંધી વળતર ભથ્થું આકારવાનું રહેશે.

નોંધ:- ઉપર્યુક્ત જોગવાઈઓના આધારે પગાર નક્કી કરવાના હેતુ માટે આ નિયમોની સ્પષ્ટીકરણાત્મક યાદીમાં દ્રષ્ટાંત-૨ આપેલ છે.

નોંધ ૧:-તારીખ ૧લી જાન્યુઆરી, ૨૦૦૬ના રોજ રજા ઉપર હોય અને રજા પગાર માટે હકદાર હોય તેવા સરકારી કર્મચારી, તારીખ ૧લી જાન્યુઆરી, ૨૦૦૬થી અથવા સુધારેલ પગાર માળખા માટેના વિકલ્પની તારીખથી સુધારેલ પગાર માળખામાં પગાર મેળવવાને હકદાર થશે. તેવી જ રીતે, તારીખ ૧લી જાન્યુઆરી, ૨૦૦૬ના રોજ અભ્યાસ માટેની રજા ઉપર હોય તેવા સરકારી કર્મચારી, તારીખ ૧લી જાન્યુઆરી, ૨૦૦૬થી અથવા વિકલ્પની તારીખથી, આ નિયમો હેઠળ લાભો મેળવવાને હકદાર થશે.

નોંધ ૨:-ફરજમોકૂફી હેઠળના સરકારી કર્મચારીને, વિદ્યમાન પગાર ધોરણના આધારે નિર્વાહ-ભથ્થું મળવાનું ચાલુ રહેશે અને સુધારેલા પગાર માળખા(ધોરણ)માંનો તેનો પગાર, શિસ્તપાલનની પડતર કાર્યવાહીઓ અંગેના આખરી હુકમને અધીન રહેશે.

નોંધ:૩:-કોઈ સરકારી કર્મચારીના કિસ્સામાં, વિદ્યમાન મળતરો, સુધારેલા મળતરો કરતાં વધારે થાય ત્યારે, તફાવતને અંગત પગાર તરીકે ગણીને, ભવિષ્યમાં પગારના વધારા/ઈજાફામાં સમાવી લેવાનો રહેશે.

નોંધ ૪:-પેટા-નિયમ(૧) હેઠળ પગાર નક્કી કરતી વખતે, જે સરકારી કર્મચારી, વિદ્યમાન પગાર ધોરણમાં, સન ૨૦૦૬ના જાન્યુઆરી મહિનાની ૧લી તારીખની તરત જ પહેલા, તે જ કેડરમાં તેનાથી જુનિયર એવા અન્ય સરકારી કર્મચારી કરતાં વધારે પગાર મેળવતો હોય અને તેનો પગાર, તેવો જુનિયર જે તબક્કે પગાર મેળવતો હોય તેના કરતાં નીચલા તબક્કે સુધારેલા પે બેન્ડમાં નક્કી થાય, ત્યારે તેનો પગાર, તે જુનિયરને મળતો હોય તેવા સુધારેલા પે બેન્ડમાં તે જ તબક્કા સુધી વધારવામાં આવશે.

નોંધ ૫ :-તારીખ ૧લી જાન્યુઆરી, ૨૦૦૬ના રોજ અંગત પગાર મેળવતાં સરકારી કર્મચારીનો, તેના વિદ્યમાન મળતરો સાથેનો(પગાર) સુધારેલા મળતર કરતાં વધુ થાય ત્યારે, એવા વધારા અંગેના તફાવતને અંગત પગાર તરીકે ગણીને ભવિષ્યમાં પગારમાંના વધારા/ઈજાફામાં સમાવી લેવાનો રહેશે.

નોંધ ૬:-તારીખ ૧લી જાન્યુઆરી, ૨૦૦૬ પહેલા કોઈ ઉપલી જગા ઉપર બઢતી પામેલ સરકારી કર્મચારી, સુધારેલા પગાર માળખામાં, ૧લી જાન્યુઆરી, ૨૦૦૬ના રોજ અથવા તે પછી ઉપલી જગા ઉપર બઢતી પામેલ તેના જુનિયર કરતાં સુધારેલ પગાર માળખામાં ઓછો પગાર મેળવે ત્યારે, તે ઉપલી જગામાંના તેના જુનિયર માટે નકકી કરેલા પે-બેન્ડમાંના પગાર જેટલી રકમ, સિનિયર સરકારી કર્મચારીના પે-બેન્ડમાંના પગારમાં વધારવાની રહેશે. આવો વધારો, નીચેની શરતો પરિપૂર્ણ કરવાને અધીન રહીને, જુનિયર સરકારી કર્મચારીની બઢતીની તારીખથી આપવાનો રહેશે:-

- (૧) જુનિયર અને સિનિયર સરકારી કર્મચારીઓ, એ બન્ને એક જ કેડરના હોવા જોઈશે અને જે જગા ઉપર તેમને બઢતી આપવામાં આવી હોય તે જગાઓ એક જ કેડરમાં સમાન હોવી જોઈએ;
- (૨) જે નીચલી અને ઉપલી જગાઓમાં તેઓ પગાર મેળવવાને હકદાર હોય તે જગાઓના સુધાર્યા પહેલાના અને સુધારેલા પગાર ધોરણો સમાન હોવા જોઈએ;
- (૩) સિનિયર સરકારી કર્મચારી બઢતીના સમયે, જુનિયર જેટલો અથવા તેનાથી વધુ પગાર મેળવતા હોવા જોઈએ; અને
- (૪) આ વિવંશગતના ગુજરાત રાજ્ય સેવા(પગાર) નિયમો, ૨૦૦૨ના નિયમ ૧૧ અને ૧૩ અથવા સુધારેલા પગાર ધોરણમાંની આવી બઢતી ઉપર પગાર નકકી કરવાનું નિયમન કરતાં અન્ય કોઈ નિયમ અથવા હુકમની જોગવાઈઓ લાગુ પડવાનું સીધું પરિણામ છે. જ્યાં નીચલી જગા ઉપર પણ જુનિયર કર્મચારીને મળેલા કોઈ અગ્રીમ ઈજાફાની રૂએ, સુધાર્યા પહેલાના પગાર ધોરણમાં કોઈ સિનિયર કર્મચારી કરતાં વધુ પગાર મેળવતા હોય, ત્યારે સિનિયર સરકારી કર્મચારીને આ જોગવાઈ હેઠળ પગાર વધારાનો લાભ મળશે નહિ.

(૨) નિયમ-૫ ની જોગવાઈ અધીન રહીને, પેટા-નિયમ(૧) હેઠળ અવેજી જગામાં નકકી કર્યા પ્રમાણેનો પગાર, કાયમી નકકી કરેલા પગાર કરતાં ઓછો હોય, તો અવેજી પગાર, કાયમી પગારનો હોય તે જ તબક્કે નકકી કરવામાં આવશે.

૮. તારીખ ૧લી જાન્યુઆરી, ૨૦૦૬ના રોજ અથવા ત્યાર પછી નવી ભરતી તરીકે નિમાયેલા કર્મચારીઓના પગાર સુધારેલા પગાર ધોરણમાં નકકી કરવા બાબત:- આ નિયમોની અનુસૂચિ 'ખ' માં, તારીખ ૧લી જાન્યુઆરી, ૨૦૦૬ના રોજ અથવા ત્યાર પછી, નિયત ગ્રેડ-પે ધરાવતી જગાઓ પર સીધી ભરતી કરાયેલા(કર્મચારીઓ)ના પગાર નકકી કરવામાં આવશે, જે તે પે-બેન્ડમાં દાખલ થવા સમયનો પગાર દર્શાવ્યું

તારીખ ૦૧.૦૧.૨૦૦૬ અને આ નિયમો રાજપત્રમાં પ્રસિદ્ધ થયાની તારીખ દરમિયાન ભરતી કરાયેલા કર્મચારીઓને પણ તે લાગુ પડશે. આવા કિસ્સાઓમાં જ્યારે સુધાર્યા પહેલાના પગાર ધોરણમાંના મળતર(એટલે કે, સુધાર્યા પહેલાના પગાર ધોરણમાં મૂળ પગાર વત્તા મોંઘવારી પગાર વત્તા જોડાવાની તારીખે લાગુ પડવાપાત્ર મોંઘવારી ભથ્થું) સુધારેલા પગાર માળખામાં નકકી કરેલા પગાર અને તેના પર લાગુ પડવાપાત્ર મોંઘવારી ભથ્થાની રકમથી વધી જતા હોય, ત્યારે તેનો તફાવત પગારમાં ભવિષ્યના ઈજાફામાં સમાવી લઈ પર્સનલ પે(અંગત પગાર) તરીકે મંજૂર કરવામાં આવશે.

નોંધ ૧:-સરકારની નિયત પગારનીતિ હેઠળ ફિક્સડ (નિર્ધારિત) પગારે ભરતી કરેલા કર્મચારીઓ અથવા કરાર આધારિત ભરતી કરેલા કર્મચારીઓને આ નિયમની જોગવાઈઓ લાગુ પડશે નહિ.

નોંધ ૨:-શરૂઆતના અમુક વર્ષોની મુદત માટે સ્પષ્ટપણે નિયત પગાર આપવાની જેમાં જોગવાઈ કરેલી હોય, તેવા ભરતી નિયમોના આધારે સેવામાં દાખલ થતા સીધી ભરતીના કર્મચારીઓનો પગાર, સંબંધિત ભરતી નિયમોમાં નિયત કરવામાં આવેલા નિર્ધારિત પગારની મુદત પૂરી થયા બાદ જ, આ નિયમ હેઠળ નકકી કરવાનો રહેશે.

૯. સુધારેલા પગાર ધોરણમાં ઈજાફાનો દર:- સુધારેલા પગાર માળખામાં ઈજાફાનો દર, લાગુ પડવાપાત્ર પે-બેન્ડમાં પગાર અને ગ્રેડ-પેની રકમના ૩% જેટલો રહેશે, જે પછીના ૧૦ના ગુણાંકમાં પૂર્ણ કરવો જોઈશે. ઈજાફાની રકમ પે-બેન્ડમાંના વિદ્યમાન પગારમાં ઉમેરવાની રહેશે.

નોંધ:- ઉપર્યુક્ત જોગવાઈઓના આધારે પગાર નકકી કરવાના હેતુ માટે આ નિયમો સાથે જોડેલી સ્પષ્ટીકરણાત્મક યાદીમાં દૃષ્ટાંત ૩ આપવામાં આવ્યું છે.

૧૦. સુધારેલા પગાર માળખામાં આગામી ઈજાફાની તારીખ:-

(૧) વાર્ષિક ઈજાફા માટે એકસમાન તારીખ એટલે કે દરેક વર્ષની ૧લી જુલાઈ રહેશે. ૧લી જુલાઈના રોજ સુધારેલા પગાર ધોરણમાં છ મહિના અને તેથી વધુ સમય પૂરો થતો હોય તેવા કર્મચારીઓ ઈજાફો મેળવવાને લાયક બનશે. સુધારેલા પગાર માળખામાં તારીખ: ૦૧/૦૧/૨૦૦૬ના રોજ પગાર નક્કી કર્યા બાદ પહેલો ઈજાફો તારીખ:૦૧/૦૭/૨૦૦૬ના રોજ એવા કર્મચારીઓ માટે આપવામાં આવશે જેમના આગામી ઈજાફાની તારીખ ૧લી જુલાઈ, ૨૦૦૬થી તારીખ ૧લી જાન્યુઆરી, ૨૦૦૭ની વચ્ચે આવતી હોય. તદ્દનુસાર, જેમણે તેમનો છેલ્લો ઈજાફો તારીખ ૦૨/૦૧/૨૦૦૫ અને તારીખ ૦૧/૦૧/૨૦૦૬ની વચ્ચે મેળવ્યો હોય તેવા સરકારી કર્મચારીઓને તેમનો આગામી ઈજાફો તારીખ ૦૧/૦૭/૨૦૦૬ના રોજ મળશે.

(૨) જેમની આગામી ઈજાફાની તારીખ ૦૧-૦૧-૨૦૦૬ના રોજ આવતી હોય તેવા કર્મચારીઓના કિસ્સામાં, ઈજાફો સુધાર્યા પહેલાના પગાર ધોરણમાં લેવામાં આવશે અને ત્યાર પછી સુધારેલા પગાર ધોરણમાં પગાર નક્કી કરવામાં આવશે. આવા સરકારી કર્મચારીઓ પણ તેમનો આગામી ઈજાફો તારીખ ૦૧-૦૭-૨૦૦૬ના રોજ મેળવશે;

પરંતુ જેઓ તારીખ ૧લી જાન્યુઆરી, ૨૦૦૬ના રોજ એક વર્ષથી વધુ સમય માટે વિદ્યમાન પગાર ધોરણમાં મહત્તમ પગાર મેળવતી રહી હોય તેવી વ્યક્તિના કિસ્સામાં સુધારેલા પગાર માળખામાં આગામી ઈજાફો ૧લી જાન્યુઆરી, ૨૦૦૬ના રોજ માન્ય કરવામાં આવશે. ત્યાર પછી, નિયમ ૧૦ની જોગવાઈઓ લાગુ પડશે:

વધુમાં, એક કર્મચારી તેના પે-બેન્ડના મહત્તમ સ્તરે પહોંચી જાય ત્યારે તેના આવા મહત્તમ સ્તરે પહોંચ્યાના એક વર્ષ બાદ તેને આગામી ઉચ્ચતર પે-બેન્ડમાં મૂકવો જોઈશે. ઉચ્ચતર પે-બેન્ડમાં મૂકવાના સમયે તે એક ઈજાફો મેળવવાને હકદાર રહેશે. ત્યાર પછી, તે પે-બેન્ડમાં તે આગળ વધશે અને તે પીબી-૪ ના મહત્તમ પગાર સુધી પહોંચી જાય ત્યાં સુધી તે આગળ વધશે. તેના પછી ભવિષ્યમાં કોઈ વધારાના ઈજાફા મળશે નહિ.

૧૧. સન ૨૦૦૬ના જાન્યુઆરી મહિનાની ૧લી તારીખ પછી સુધારેલા પગાર ધોરણમાં પગાર નિર્ધારણ કરવા બાબત:- કોઈ સરકારી કર્મચારી વિદ્યમાન ધોરણમાં તેનો પગાર મેળવવાનું ચાલુ રાખે અને તારીખ ૧લી જાન્યુઆરી, ૨૦૦૬ પછીની તારીખે તેને સુધારેલા પગાર ધોરણમાં લેવામાં આવ્યો હોય, ત્યારે સુધારેલા પગાર ધોરણમાં પછીની તારીખથી તેનો પગાર નીચે મુજબ નક્કી કરવામાં આવશે:-

પે બેન્ડમાંનો પગાર, પછીની તારીખે લાગુ પડવાપાત્ર મૂળ પગાર, તે તારીખે લાગુ પડવાપાત્ર મોંઘવારી પગાર અને તારીખ ૦૧.૦૧.૨૦૦૬ના રોજ લાગુ પડવાપાત્ર સધાર્યા પહેલાંના મોંઘવારી ભથ્થાના દરોના આધારે મોંઘવારી ભથ્થું ઉમેરીને ઠરાવવામાં આવશે. આ આંકડા તરત પછીના ૧૦ના ગુણાંકમાં પૂર્ણ કરવામાં આવશે અને ત્યારપછી લાગુ પડવાપાત્ર પે બેન્ડમાંનો તે પગાર બનશે. તદ્દઉપરાંત સુધાર્યા પહેલાંના પગાર ધોરણને તત્સમાન ગ્રેડ પે ચુકવવાપાત્ર થશે. જ્યારે સરકારી કર્મચારીને ખાસ પગાર અથવા ખાનગી વ્યવસાયબંધી બદલ વળતર ભથ્થું મળતું હોય તે કિસ્સામાં, નિયમ-૭ ના પેટા-નિયમ(૧)ના પરિચ્છેદ(ખ) મુજબની કાર્યપદ્ધતિ અનુસરવાની રહેશે. સિવાય કે ગણતરીમાં લેવાતો મૂળ પગાર અને મોંઘવારી પગાર તે તારીખે લાગુ પડવાપાત્ર મૂળ પગાર અને મોંઘવારી પગાર જ રહેશે, પરંતુ મોંઘવારી ભથ્થાંની ગણતરી તારીખ ૦૧.૦૧.૨૦૦૬ના રોજ લાગુ પડવાપાત્ર દરો મુજબ કરવાની રહેશે.

૧૨. સન ૨૦૦૬ના જાન્યુઆરી મહિનાની ૧લી તારીખથી પહેલાં ધરાવેલી જગ્યા ઉપર તે તારીખ પછી ફેર નિમણૂક થયે પગાર ઠરાવવા બાબત.-

સન ૨૦૦૬ના જાન્યુઆરી મહિનાની ૧લી તારીખ પહેલાં જે સરકારી કર્મચારીએ જે જગ્યામાં અવેજના ધોરણે કામગીરી બજાવેલી હોય, પણ તે તારીખે તે જગ્યા ધરાવતો ન હોય અને તે જગ્યા ઉપર પછીથી નિમણૂક થયે, સુધારેલા પગાર ધોરણમાં પગાર મેળવે તે સરકારી કર્મચારીને ગુજરાત રાજ્ય સેવા (પગાર) નિયમો, ૨૦૦૨ના નિયમ ૧૧ અને ૧૩ ના પરંતુકનો લાભ, જો તે સન ૨૦૦૬ના જાન્યુઆરી મહિનાની ૧લી તારીખે તે જગ્યા ધરાવતો હોત અને તે તારીખે તે તારીખથી તેણે સુધારેલું પગાર ધોરણ પસંદ કર્યું હોત તો જેટલા પ્રમાણમાં મળવાપાત્ર થાત તેટલા પ્રમાણમાં આપવામાં આવશે.

૧૩. સન ૨૦૦૬ના જાન્યુઆરી મહિનાની ૧લી તારીખે અથવા તે તારીખ પછીની બઢતી પરનો પગાર ઠરાવવા બાબત:- સુધારેલા પગાર માળખામાં એક ગ્રેડ પેમાંથી બીજા ગ્રેડ પેમાં થતી બઢતીના કિસ્સામાં સુધારેલા પગાર માળખામાં પગાર નીચેની રીતે નકકી કરવો જોઈશે:-

- (૧) પે બેન્ડમાંના પગાર અને વિદ્યમાન ગ્રેડ પેની રકમના ૩% જેટલી રકમ, તે ગણતરી પછીના ૧૦ના ગુણાંકમાં પૂરી કરેલ રકમ જેટલો ઈજાફો આપવામાં આવશે. આ રકમ પે બેન્ડમાંના વિદ્યમાન પગારમાં ઉમેરવામાં આવશે. બઢતીની જગાને તત્સમાન ગ્રેડ પે, પે બેન્ડમાંના આ પગારની ઉપરાંત ત્યાર પછી આપવામાં આવશે. જ્યારે કોઈ બઢતીમાં પે બેન્ડમાં પણ કોઈ ફેરફાર થતો હોય તેવા કિસ્સામાં આ જ પદ્ધતિ અનુસરવામાં આવશે. તેમ છતાં, તેવા ઈજાફો ઉમેર્યા પછી પે બેન્ડમાંનો પગાર, જેમાં બઢતી થતી હોય તેવા પે બેન્ડના લઘુત્તમથી ઓછો હોય તો, પે બેન્ડમાંનો પગાર આવા પે બેન્ડના લઘુત્તમ સુધી વધારવામાં આવશે.
- (૨) એક ગ્રેડમાંથી બીજા ગ્રેડમાં બઢતી થયે અથવા ઉચ્ચતર પગાર ધોરણ યોજના હેઠળ નાણાંકીય સુધારણાના કિસ્સામાં, સરકારી કર્મચારીને ગુજરાત રાજ્ય સેવા(પગાર) નિયમો, ૨૦૦૨ના નિયમ ૧૨ હેઠળ તેની બઢતીની તારીખથી અથવા તેના આગામી ઈજાફાની તારીખથી એટલે કે, વર્ષના જુલાઈ મહિનાની ૧લી તારીખથી ઉચ્ચતર જગામાં તેને પગાર નકકી કરવાનો વિકલ્પ રહેશે સુધારેલા પગાર માળખામાંનો પગાર નીચેની રીતે ઠરાવવામાં આવશે:-
- (ક) સરકારી કર્મચારી તેના આગામી ઈજાફાની તારીખથી, ઠરાવેલો તેનો પગાર મેળવવાનો વિકલ્પ પસંદ કરે તે કિસ્સામાં, બઢતીની તારીખે પે બેન્ડમાંનો પગાર ફેરફાર વિના જ રહેશે. પરંતુ ગ્રેડ પે ઉપલી જગાનો આપવામાં આવશે. ત્યાર પછીની ફેર ઠરાવણી તેના આગામી ઈજાફાની તારીખે એટલે કે ૧લી જુલાઈના રોજ કરવામાં આવશે. તે દિવસે તેમને બે ઈજાફા આપવામાં આવશે: 'એક વાર્ષિક ઈજાફો અને બીજો બઢતીના કારણે. આ બે ઈજાફાની ગણતરી કરતી વખતે, બઢતીની તારીખ પહેલાંનો મૂળ પગાર ધ્યાનમાં લેવામાં આવશે.

સ્પષ્ટીકરણ:- ઉદાહરણ તરીકે, બઢતીની તારીખ પહેલાંનો મૂળ પગાર રૂપિયા ૧૦૦/- હોય તો પહેલો ઈજાફો રૂપિયા ૧૦૦/- પર અને બીજો ઈજાફો રૂપિયા ૧૦૩/- પર ગણવામાં આવશે.

- (ખ) સરકારી કર્મચારી તેની બઢતીની તારીખથી ઉચ્ચતર ગ્રેડમાં ઠરાવેલો તેનો પગાર લેવાનો વિકલ્પ પસંદ કરે તે કિસ્સામાં, જો તેની બઢતી રજી જુલાઈ અને ૧લી જાન્યુઆરી વચ્ચે થઈ હોય તો તેને ઉચ્ચતર ગ્રેડમાં પહેલો ઈજાફો પછીની ૧લી જુલાઈ ના રોજ મળશે. તેમ છતાં, તેની બઢતી જે તે વર્ષની રજી જાન્યુઆરી અને ૩૦મી જૂન વચ્ચે થઈ હોય તો તેને પહેલો ઈજાફો પછીના વર્ષની ૧લી જુલાઈના રોજ મળશે.

૧૪. પ્રતિનિયુક્તિ પર હોય અને પ્રતિનિયુક્તિ ચાલુ હોય તે દરમિયાન પોતાના સંવર્ગથી ઉપરના સંવર્ગમાં બઢતી આપી હોય તેવા સરકારી કર્મચારીઓના પગાર ઠરાવવા બાબત:-

- (૧) તારીખ ૦૧.૦૧.૦૬ના રોજ પ્રતિનિયુક્તિ પર હોય અને તારીખ ૦૧.૦૧.૦૬ પછી પોતાના સંવર્ગમાંની ઉપલી જગા પર બઢતી આપેલી હોય પણ 'નિમ્ન અવર સંબંધી નિયમ' હેઠળ તેને પ્રોફોર્મા બઢતી આપેલી ન હોય તે કિસ્સામાં, તેવા સરકારી કર્મચારીનો પગાર, તે કર્મચારી તા. ૧/૧/૦૬ના રોજ જે ગ્રેડ ધરાવતો હોય તેમાં તા. ૧/૧/૦૬ની અસરથી નિયત કરવામાં આવશે.
- (૨) 'નિમ્ન અવર સંબંધી નિયમ' હેઠળ સરકારી કર્મચારીને પ્રોફોર્મા બઢતી આપેલી હોય તેવા કિસ્સામાં, તેનો પગાર નીચેના પેટા-નિયમ(૩)માં નિર્દિષ્ટ કર્યા મુજબના "નિમ્ન અવર સંબંધી નિયમ" ની જોગવાઈઓનો ઉપયોગ કરીને નકકી કરવામાં આવશે.
- (૩) સુધારેલા પગાર માળખામાં સરકારી કર્મચારીના પગારનું નિયમન, "નિમ્ન અવર સંબંધી નિયમ" હેઠળ તેને પ્રોફોર્મા બઢતી આપ્યે, નીચેની રીતે કરવામાં આવશે:-

કોઈ જગાની પ્રતિનિયુક્તિ પર હોય તેવો સરકારી કર્મચારી ઉપલા ગ્રેડમાંની જગાના પોતાના સંવર્ગમાં બઢતી પામે તે કિસ્સામાં પે બેન્ડમાંનો તેનો પગાર તેની સેવાના સંવર્ગમાં પોતાનાથી તરત જ જુનિયર હોય તેવા કર્મચારીના પે-બેન્ડમાંના પગારના સંદર્ભમાં નક્કી કરવામાં આવશે. તેમ છતાં, ઉક્ત સરકારી કર્મચારીને પ્રતિનિયુક્તિના બાકીના સમયગાળા માટે પ્રતિનિયુક્તિની જગાને સંકળાયેલા ગ્રેડ-પે મળવાનું ચાલુ રહેશે.

૧૫. નીચલી જગા પર પ્રતિનિયુક્તિ પર જતા સરકારી કર્મચારીઓના પગાર નક્કી કરવા બાબત:- કોઈ સરકારી કર્મચારી નીચલો ગ્રેડ-પે ધરાવતી જગા પર પ્રતિનિયુક્તિ પર જાય તે કિસ્સામાં, પે બેન્ડમાંનો તેનો પગાર કોઈ ફેરફાર વગર ચાલુ રહેશે પરંતુ પ્રતિનિયુક્તિના સમગ્ર સમયગાળા માટે તેને નીચલી જગાનો ગ્રેડ-પે આપવામાં આવશે.

૧૬. પગારની પાછલી લેણી થતી રકમની ચૂકવણીની રીત:-

પગારની પાછલી લેણી થતી કુલ રકમ, દરેક હપ્તા માટે પાંચ વર્ષના 'સ્થગિત સમયગાળા' સાથેના પાંચ સરખા વાર્ષિક હપ્તામાં સંબંધિત સરકારી કર્મચારીના સામાન્ય ભવિષ્યનિધિ ખાતામાં જમા કરવામાં આવશે,-

સ્પષ્ટીકરણ:- આ નિયમના હેતુઓ માટે-

(ક) સરકારી કર્મચારીના સંબંધમાં 'પગાર તફાવતની રકમ' એટલે નીચેના વચ્ચેનો તફાવત-

(૧) આ નિયમો હેઠળ, સંબંધિત મુદત માટે, પોતાના પગાર અને ભથ્થામાં સુધારણાને કારણે, તે જે પગાર અને ભથ્થાં મેળવવા હકદાર હોય તેની એકંદર રકમ, સુધારેલા ભથ્થાં(મોંઘવારી ભથ્થા અને ખાનગી વ્યવસાયબંધી બદલ વળતર ભથ્થુ સિવાયના) ૧લી એપ્રિલ ૨૦૦૮થી જ ચૂકવવાપાત્ર ગણાશે, અને,

(૨) પોતાના પગાર અને ભથ્થા એવી રીતે સુધારવામાં આવ્યા ન હોત તો, તે મુદત માટે તે જે પગાર અને ભથ્થા (આવો પગાર અને ભથ્થા મળેલા હોય કે ન હોય તો પણ) મેળવવા હકદાર થાય તેની એકંદર રકમ

(ખ) "સંબંધિત મુદત" એટલે સન ૨૦૦૬ના જાન્યુઆરી મહિનાની ૧લી તારીખથી શરૂ થતી અને સન ૨૦૦૮ના માર્ચ મહિનાની ૩૧મી તારીખે પૂરી થતી મુદત.

૧૭. નિયમોની ચઢિયાતી અસર -

આ નિયમો હેઠળ પગાર નિયમિત કરવામાં આવે તે કિસ્સાઓમાં, ગુજરાત મુલકી સેવા નિયમ, ૨૦૦૨; ગુજરાત મુલકી સેવા(પગાર સુધારણા)નિયમો ૧૯૬૧; ગુજરાત મુલકી સેવા(પગાર સુધારણા)નિયમો ૧૯૬૯; ગુજરાત મુલકી સેવા (પગાર સુધારણા)નિયમો ૧૯૭૫; ગુજરાત મુલકી સેવા(પગાર સુધારણા)નિયમો ૧૯૮૭ અને ગુજરાત મુલકી સેવા (પગાર સુધારણા)નિયમો ૧૯૯૮ની જોગવાઈઓ, આ નિયમોમાં અન્યથા જોગવાઈ કરી હોય તે સિવાય, જેટલે સુધી તે આ નિયમો સાથે અસંગત હોય તેટલે સુધી લાગુ પડશે નહિ.

૧૮. છૂટછાટ મૂકવાની સત્તા-

સરકારને એવી ખાતરી થાય કે આ નિયમોની તમામ અથવા તે પૈકીની કોઈ જોગવાઈનો અમલ કરવાથી કોઈ ચોક્કસ કિસ્સામાં, અયોગ્ય હાડમારી થાય છે, ત્યારે તે, હુકમ કરીને આવા કિસ્સાની વાજબી અને ન્યાયી રીતે તજવીજ કરવા માટે પોતાને જરૂરી જણાય તેટલે સુધી અને તેવી શરતોને અધીન રહીને, તે નિયમની આવશ્યકતાઓ વિના ચલાવી લઈ શકશે અથવા તેમાં છૂટછાટ મૂકી શકશે.

૧૯. અર્થઘટન-

આ નિયમોની જોગવાઈઓ પૈકીની કોઈપણ જોગવાઈના અર્થઘટનને લગતો કોઈ પ્રશ્ન ઉપસ્થિત થાય, તો તે, પ્રશ્ન નિર્ણય અર્થે સરકારને લખી જણાવવામાં આવશે.

અનુસૂચિ - ૬
(જુઓ નિયમો ૩ અને ૪)

ભાગ ૬

અનુસૂચિ ગ ના કોલમ (૩), (૫) અને (૬)માં જણાવેલા હાલના પગાર ધોરણ, સુધારેલા પે બેન્ડ અને ગ્રેડ પે

(રૂપિયામાં)

| હાલનું પગાર ધોરણ | | સુધારેલ પગાર માળખું | | |
|------------------|----------------------|----------------------------|--------------------------------|-------------------|
| ક્રમાંક | હાલનું પગાર ધોરણ | પે બેન્ડ/ પગાર ધોરણનું નામ | તત્સમાન પે બેન્ડ/ પગાર ધોરણ | તત્સમાન ગ્રેડ પે |
| (૧) | (૨) | (૩) | (૪) | (૫) |
| ૧ | ૨૫૫૦-૫૫-૨૬૬૦-૬૦-૩૨૦૦ | -૧એસ | ૪૪૪૦-૭૪૪૦ | ૧૩૦૦ |
| ૨ | ૨૬૧૦-૬૦-૩૧૫૦-૬૫-૩૫૪૦ | -૧એસ | ૪૪૪૦-૭૪૪૦ | ૧૪૦૦ |
| ૩ | ૨૬૫૦-૬૫-૩૩૦૦-૭૦-૪૦૦૦ | -૧એસ | ૪૪૪૦-૭૪૪૦ | ૧૬૫૦ |
| ૪ | ૨૭૫૦-૭૦-૩૮૦૦-૭૫-૪૪૦૦ | પીબી-૧ | ૫૨૦૦-૨૦૨૦૦ | ૧૮૦૦ |
| ૫ | ૩૦૫૦-૭૫-૩૯૫૦-૮૦-૪૫૯૦ | પીબી-૧ | ૫૨૦૦-૨૦૨૦૦ | ૧૯૦૦ |
| ૬ | ૩૨૦૦-૮૫-૪૯૦૦ | પીબી-૧ | ૫૨૦૦-૨૦૨૦૦ | ૨૦૦૦ |
| ૭ | ૪૦૦૦-૧૦૦-૬૦૦૦ | પીબી-૧ | ૫૨૦૦-૨૦૨૦૦ | ૨૪૦૦ |
| ૮ | ૪૫૦૦-૧૨૫-૭૦૦૦ | પીબી-૧ | ૫૨૦૦-૨૦૨૦૦ | ૨૮૦૦ |
| ૯ | ૫૦૦૦-૧૫૦-૮૦૦૦ | પીબી-૨ | ૯૩૦૦-૩૪૮૦૦ | ૪૨૦૦ |
| ૧૦ | ૫૫૦૦-૧૭૫-૯૦૦૦ | પીબી-૨ | ૯૩૦૦-૩૪૮૦૦ | ૪૨૦૦ |
| ૧૧ | ૬૫૦૦-૨૦૦-૧૦૫૦૦ | પીબી-૨ | ૯૩૦૦-૩૪૮૦૦ | ૪૨૦૦ |
| ૧૨ | ૮૦૦૦-૨૭૫-૧૩૫૦૦ | * પીબી-૨ ** પીબી -૩ | * ૯૩૦૦-૩૪૮૦૦ ** ૧૫૬૦૦-૩૯૧૦૦ | * ૫૪૦૦ ** ૫૪૦૦ |
| ૧૩ | ૮૦૦૦-૨૭૫-૧૪૦૫૦# | * પીબી-૨ ** પીબી-૩ | * ૯૩૦૦-૩૪૮૦૦ ** ૧૫૬૦૦-૩૯૧૦૦ | * ૦૦ ** ૫૪૦૦ |
| ૧૪ | ૮૫૦૦-૨૭૫-૧૪૦૦૦# | * પીબી-૨ ** પીબી -૩ | * ૯૩૦૦-૩૪૮૦૦ ** ૧૫૬૦૦-૩૯૧૦૦ | * ૫૪૦૦ ** ૫૪૦૦ |
| ૧૫ | ૧૦૦૦૦-૩૨૫-૧૫૨૦૦ | પીબી-૩ | ૧૫૬૦૦-૩૯૧૦૦ | ૬૬૦૦ |
| ૧૬ | ૧૨૦૦૦-૩૭૫-૧૬૫૦૦# | પીબી-૩ | ૧૫૬૦૦-૩૯૧૦૦ | ૭૬૦૦ |
| ૧૭ | ૧૪૩૦૦-૪૦૦-૧૮૩૦૦# | પીબી-૪ | ૩૭૪૦૦-૬૭૦૦૦ | ૮૭૦૦ |
| ૧૮ | ૧૬૦૦૦-૪૫૦-૨૦૦૫૦# | પીબી-૪ | ૩૭૪૦૦-૬૭૦૦૦ | ૮૯૦૦ |
| ૧૯ | ૧૮૪૦૦-૫૦૦-૨૨૪૦૦ | પીબી-૪ | ૩૭૪૦૦-૬૭૦૦૦ | ૧૦૦૦૦ |
| ૨૦ | ૨૨૪૦૦-૫૨૫-૨૪૫૦૦ | પીબી-૪ | ૩૭૪૦૦-૬૭૦૦૦ | ૧૨૦૦૦ |

હાલનું કામચલાઉ પગાર ધોરણ

(૧) * જો જગા વર્ગ-૨ સંવર્ગની હોય તો

(૨) ** જો જગા વર્ગ-૧ સંવર્ગની હોય તો

ભાગ - ખ

નીચેના ધોરણો ભારત સરકાર / યુનિવર્સિટી ગ્રાન્ટ્સ કમિશન/ ઓલ ઈન્ડિયા કાઉન્સિલ ફોર ટેકનિકલ એજ્યુકેશન / ઈન્ડિયન કાઉન્સિલ ઓફ એગ્રીકલ્ચરલ રિસર્ચ આધારિત અને કામચલાઉ છે. અનુસૂચિ ગના કોલમ (૩), (૫) અને (૬)માં જણાવ્યા મુજબનું હાલનું પગાર ધોરણ, સુધારેલ પે બેન્ડ અને ગ્રેડ પે ની વિગતો.

(રૂપિયામાં)

| હાલનું પગાર ધોરણ | | સુધારેલ પગાર માળખું | | |
|------------------|------------------------------|----------------------------|--------------------------------|-------------------|
| ક્રમાંક | હાલનું પગાર ધોરણ | પે બેન્ડ/ પગાર ધોરણનું નામ | તત્સમાન પે બેન્ડ/પગાર ધોરણ | તત્સમાન ગ્રેડ પે |
| (૧) | (૨) | (૩) | (૪) | (૫) |
| ૧ | રૂ.૫૫૦૦-૧૭૫-૮૦૦૦ | પીબી-૨ | ૯૩૦૦-૩૪૮૦૦ | ૪૨૦૦ |
| ૨ | રૂ.૮૦૦૦-૨૭૫-૧૩૫૦૦ | * પીબી-૨ **પીબી-૩ | * ૯૩૦૦-૩૪૮૦૦ ** ૧૫૬૦૦-૩૯૧૦૦ | * ૫૪૦૦ ** ૫૪૦૦ |
| ૩ | રૂ.૧૦૦૦૦-૩૨૫-૧૫૨૦૦ | પીબી-૩ | ૧૫૬૦૦-૩૯૧૦૦ | ૬૬૦૦ |
| ૪ | રૂ.૧૨૦૦૦-૪૨૦-૧૮૩૦૦ | પીબી-૩ | ૧૫૬૦૦-૩૯૧૦૦ | ૭૬૦૦ |
| ૫ | રૂ.૧૬૪૦૦-૪૫૦-૨૦૦૦૦ | પીબી-૪ | ૩૭૪૦૦-૬૭૦૦૦ | ૮૮૦૦ |
| ૬ | રૂ.૧૬૪૦૦-૪૫૦-૨૦૮૦૦-૫૦૦-૨૨૪૦૦ | પીબી-૪ | ૩૭૪૦૦-૬૭૦૦૦ | ૮૮૦૦ |
| ૭ | રૂ.૧૮૪૦૦-૫૦૦-૨૨૪૦૦ | પીબી-૪ | ૩૭૪૦૦-૬૭૦૦૦ | ૧૦૦૦૦ |
| ૮ | રૂ.૨૨૪૦૦-૫૨૫-૨૪૫૦૦ | પીબી-૪ | ૩૭૪૦૦-૬૭૦૦૦ | ૧૨૦૦૦ |

(૧) * જો જગા વર્ગ-૨ સંવર્ગની હોય તો

(૨) ** જો જગા વર્ગ-૧ સંવર્ગની હોય તો

અનુસૂચિ - ખ

(જુઓ નિયમ ૮)

તારીખ: ૦૧/૦૧/૨૦૦૬ના રોજ અથવા તે પછી સરકારની નિયત પગાર નીતિઓ હેઠળ ભરતી થયેલી હોય અથવા કસર આધારિત ભરતી થયેલી હોય તે સિવાયની સીધી ભરતીથી નીમાયેલી વ્યક્તિઓ માટે સુધારેલા પગાર માળખામાં શરૂઆતનો પગાર.

૧ એસ (૪૪૪૦-૭૪૪૦)

(રૂપિયામાં)

| ગ્રેડ પે | પે બેન્ડમાં પગાર | કુલ |
|----------|------------------|-------|
| ૧,૩૦૦ | ૪,૪૪૦ | ૫,૭૪૦ |

પીબી-૧(૫૨૦૦-૨૦૨૦૦)

(રૂપિયામાં)

| ગ્રેડ પે | પે બેન્ડમાં પગાર | કુલ |
|----------|------------------|--------|
| ૧,૮૦૦ | ૫,૨૦૦ | ૭,૦૦૦ |
| ૧,૯૦૦ | ૫,૮૩૦ | ૭,૭૩૦ |
| ૨,૦૦૦ | ૬,૪૬૦ | ૮,૪૬૦ |
| ૨,૪૦૦ | ૭,૫૧૦ | ૯,૯૧૦ |
| ૨,૮૦૦ | ૮,૫૬૦ | ૧૧,૩૬૦ |

પીબી-૨(૯૩૦૦-૩૪૮૦૦)

(રૂપિયામાં)

| ગ્રેડ પે | પે બેન્ડમાં પગાર | કુલ |
|----------|------------------|--------|
| ૪,૨૦૦ | ૯,૩૦૦ | ૧૩,૫૦૦ |
| ૫૪૦૦ | ૧૪૨૪૦ | ૧૯૬૪૦ |

પીબી-૩ (૧૫૬૦૦-૩૯૧૦૦)

(રૂપિયામાં)

| ગ્રેડ પે | પે બેન્ડમાં પગાર | કુલ |
|----------|------------------|--------|
| ૫,૪૦૦ | ૧૫,૬૦૦ | ૨૧,૦૦૦ |
| ૬,૬૦૦ | ૧૮,૭૫૦ | ૨૫,૩૫૦ |
| ૭,૬૦૦ | ૨૧,૯૦૦ | ૨૯,૫૦૦ |

પીબી-૪ (૩૭૪૦૦-૬૭૦૦૦)

(રૂપિયામાં)

| ગ્રેડ પે | પે બેન્ડમાં પગાર | કુલ |
|----------|------------------|--------|
| ૮,૭૦૦ | ૩૭,૪૦૦ | ૪૬,૧૦૦ |
| ૮,૯૦૦ | ૪૦,૨૦૦ | ૪૯,૧૦૦ |
| ૧૦,૦૦૦ | ૪૩,૦૦૦ | ૫૩,૦૦૦ |
| ૧૨,૦૦૦ | ૪૭,૧૦૦ | ૫૯,૧૦૦ |

નોંધ: અમુક ચોક્કસ વર્ષોની પ્રારંભિક મુદત દરમિયાન નિયત પગાર આપવા માટેની નિર્દિષ્ટ રીતે જોગવાઈ કરતા હોય તે ભરતી નિયમોને આધારે સીધી ભરતીથી નોકરીમાં દાખલ થતી વ્યક્તિઓનો પગાર, સંબંધિત ભરતી નિયમોમાં નિયત કરેલી એવી બાંધ્યા પગારની મુદત પૂરી થયા પછી જ ઉપર મુજબ ઠરાવી શકાશે.

Form No. I
Form of Option
[See Rule 6(1)]

* (i) I _____ hereby elect the revised pay structure (pay band and grade pay) with effect from 1st January, 2006.

* (ii) I _____ hereby elect to continue on the existing scale of pay of my substantive/officiating post mentioned below until :

* the date of my next increment,
the date of my subsequent increment,
raising my pay to Rs.
I vacate or cease to draw pay in
the existing scale
The date of my promotion to _____

Existing Scale : _____

Signature : _____

Name : _____

Date :

Designation : _____

Station :

Office to which employed : _____

Signed before me

Signature
Head of Office (in the case of non-gazetted Government servant)

Signature
Another Gazetted Officer (in the case of Gazetted Government servant)

Received the above declaration

Signature
Pay and Accounts Officer/Head of Office

* To be scored out if not applicable.

**MEMORANDUM EXPLANATORY TO THE GUJARAT CIVIL SERVICES (REVISION OF PAY)
RULES, 2009.**

Rule 1:- This rule is self-explanatory.

Rule 2:- This rule lays down the categories of employees to whom the rules apply. Except for the categories excluded under clause (2), the rules are applicable to all persons appointed to Civil Services and posts in connection with the affairs of the State of Gujarat.

Rule 3 and 4. – These rules are self-explanatory.

Rule 5:- The intention is that all Government employees should be brought over to the revised pay structure except those who elect to draw pay in the existing scales. Those who exercise the option to continue on the existing scales of pay shall continue to draw the dearness allowance at the rates as in force on the 1st January, 2006 and the dearness allowance shall count towards the emoluments for pension, etc. to the extent it so counted on the said date. If a Government employee is holding a permanent post in a substantive capacity and officiating in a higher post, or would have officiated in one or more posts but for his being on deputation etc., he has the option to retain the existing scale only in respect of one scale. Such a Government employee may retain the existing scale applicable to a permanent post or any one of the officiating posts.

In respect of the remaining posts he will necessarily have to be brought over to the revised pay structure.

Rule 6. - This rule prescribes the manner in which option has to be exercised and also the authority who should be apprised of such option. The option has to be exercised in the appropriate form appended to the rules. It should be noted that it is not sufficient for a Government employee to exercise the option within the specified time limit but also to ensure that it reaches the prescribed authority within the time limit. In the case of persons who are outside India at the time of these rules are promulgated, the period within which the option has to be exercised is three months from the date they take over charge of the post in India. In the case of Government employees the revised pay structure of whose posts are announced subsequent to the date of issue of these rules, the period of three months will run from the date of such announcement.

Persons who have retired between 1st January, 2006 and the date of publication of these rules in the *Official Gazettee*, are also eligible to exercise option.

Rule 7(1). - This rule deals with the actual fixation of pay in the existing scales on 1st January, 2006. A few illustrations indicating the manner in which pay of Government employees should be fixed under this sub-rule subject to stepping up of pay under Explanations below rule 7(1) are given in the attached Annexure.

Rule 7(2). - The benefit of this rule is not admissible in cases where a Government employee has elected the revised pay structure in respect of his substantive post; but has retained the existing scale in respect of an officiating post.

Rule 8. - This rule prescribes the method of fixation of pay of employees appointed as fresh recruits on or after 01.01.2006.

Rules 9 and 10. – These rules prescribe the manner in which the next increment in the new scale should be regulated. The provisos to this rule are intended to eliminate the anomalies of junior Government employees drawing more pay than their senior by the operation of substantive part of this rule and also taking care of the Government employees who have been drawing pay at the maximum of the existing scale for more than one year as on 01.01.2006 and also those Government employees who have been stagnating at the maximum of the existing scale and are actually in receipt of stagnation increment on *ad hoc* basis.

Rules 11 to 17. – These rules are self-explanatory.

Illustration 1:- Fixation of initial pay in the revised pay structure.

| | |
|--|---------------------------------------|
| 1. Existing scale of Pay | Rs. 4000-100-6000 |
| 2. Pay Band applicable | PB-1 Rs. 5200-20200 |
| 3. Existing basic pay as on 01.01.2006 | Rs. 4800 |
| 4. Pay after multiplication by a factor of 1.86 | Rs. 8928 (rounded off to Rs. 8930) |
| 5. Pay in the Pay Band PB-1 | Rs. 8930 |
| 6. Pay in the Pay Band after including benefit of bunching, if admissible. | Rs. 8930 |
| 7. Grade Pay attached to the scale | Rs. 2400 |
| 8. Revised basic pay – total of pay in the pay band and grade pay | Rs. 11330 |


Illustration 2:- Fixation of initial pay in the revised pay structure of medical officers:

| | |
|--|--|
| 1. Existing scale of Pay | Rs. 10000-15200 |
| 2. Pay Band applicable | PB-3 Rs. 15600-39100 |
| 3. Existing basic pay as on 1.1.2006 | Rs. 10000 |
| Dearness Pay (DP) on pay | Rs. 5000 |
| 25% NPPA on basic pay + DP | Rs. 3750 |
| Dearness Allowance (DA) @24% Existing emoluments. | Rs. 4500 (24% of basic Pay+DP+NPPA) |
| | Rs. 23250 |
| 4. Revised pay in the pay band after multiplication by a factor of 1.86 on basic pay | Rs. 18600 |
| 5. DA on NPPA | Rs. 600 (24 % of Rs. 2500) |
| 6. Pay in the Pay Band attached to the scale | Rs.19200 (18600+600) |
| 7.. Grade Pay attached to the scale | Rs. 6600 |
| 8. Revised NPPA | Rs. 6450 (25 % of pay in the pay band) |
| 9. Revised basic pay – total of pay in the pay band and grade pay | Rs.32250 |

Illustration 3:- Pay fixation on grant of increment in the revised pay structure:

| | |
|--|--------------------------------|
| 1. Pay in the PB-2 | Rs. 9300 |
| 2. Grade Pay | Rs. 4200 |
| 3. Total of Pay + Grade pay | Rs. 13500 |
| 4. Rate of increment | 3% of 3 above. |
| 5. Amount of increment | Rs. 405 rounded off to Rs. 410 |
| 6. Pay in the pay band after increment | Rs. 9300 + 410 |
| 7. Pay after increment | Rs. 9710 |
| 8. Grade pay applicable | Rs. 4200 |

By order and in the name of the Governor of Gujarat



(Tapan Ray)

Principal Secretary (Economic Affairs)
Finance Department

To,

- * The Secretary to the Hon. Governor, Raj Bhavan, Gandhinagar.
The Principal Secretary to the Chief Minister,
Personal Secretaries to all Ministers/State Ministers,
The Personal Secretary to the Leader of Opposition Party, Gujarat
Vidhansabha Secretariat, Gandhinagar.
- * The Registrar, Gujarat High Court, Ahmedabad,
- * The Secretary, Gujarat Legislature Secretariat, Gandhinagar,
- * The Secretary, Gujarat Public Service Commission, Ahmedabad.
- * The Secretary, Gujarat Vigilance Commission, Gandhinagar,
The Secretary, Gujarat Civil Service Tribunal, Gandhinagar,
The Accountant General (Audit), Gujarat State, Ahmedabad/Rajkot,
The Accountant General-II (A&E), Gujarat State, Ahmedabad/Rajkot,
All Administrative Departments of Secretariat, Gandhinagar
All Heads of Departments/Offices/ All Treasury Officers
All Collectors/All District Development Officers,
All Boards/Corporations/Universities/PSUs
The Pay and Accounts Officer, Ahmedabad/Gandhinagar,
The Resident Audit Officer, Ahmedabad/Gandhinagar,
The Director, Pension & Provident Fund, Gandhinagar.
The Pension Payment Office, Lal Darwaja, Ahmedabad.
The Examiner, Local Fund Accounts, Gandhinagar
All Assistant Examiners, Local Fund Account.
All Officers/Branches in Finance Department.
The Manager, Government Central Press, Gandhinagar, with a request to publish this
Notification in part-IV-A of the Gujarat Government Gazette (Supply 100 copies to this
Department)
Select File: Pay Cell, M, Ch, P & Z Branch,
'B' Distribution.

* By letter

નમૂનો-૧
વિકલ્પનો નમૂનો
[જુઓ નિયમ ૬(૧)]

* (૧) હુંઆથી, સન ૨૦૦૬ના જાન્યુઆરી મહિનાની ૧લી તારીખથી સુધારેલું પગાર માળખું (પે બેન્ડ અને ગ્રેડ પે)નો વિકલ્પ પસંદ કરું છું.

* (૨) હુંઆથી,

નીચે જણાવેલી મુદત સુધી, મારી કાયમી/ કાર્યકારી જગાના વિદ્યમાન પગાર ધોરણમાં પગાર લેવાનું ચાલુ રાખવાનું પસંદ કરું છું.

* મારા આગામી ઈજાફાની તારીખ સુધી,

* મારા ત્યાર પછીના ઈજાફાની તારીખ સુધી,

* મારો પગાર રૂપિયા.....સુધી વધારતા,

હું વિદ્યમાન પગાર ધોરણમાં પગાર લેવાનું છોડી દઉં છું અથવા બંધ કરું છું.

..... મારી બઢતીની તારીખ:.....

વિદ્યમાન પગાર ધોરણ:.....

સહી:.....

નામ:.....

હોદ્દો:.....

તારીખ:.....

જ્યાં કામે રાખેલ હોય તે કચેરી.....

સ્થળ:.....

મારી સમક્ષ સહી કરી:

કચેરીના વડાની સહી (બિન-રાજપત્રિત સરકારી કર્મચારીના કિસ્સામાં)

અન્ય રાજપત્રિત અધિકારીની સહી (રાજપત્રિત અધિકારીના કિસ્સામાં)

ઉપરનો એકરાર મળ્યો છે.

સહી

પગાર અને હિસાબ અધિકારી/કચેરીના વડા

* લાગુ પડતો ન હોય તે મજકૂર છેકી નાખવો.

ગુજરાત રાજ્ય સેવા (પગાર સુધારણા) નિયમો, ૨૦૦૮ની સ્પષ્ટીકરણાત્મક યાદી

નિયમ-૧ : આ નિયમ સ્વયં સ્પષ્ટ છે.

નિયમ-૨ : જેમને નિયમો લાગુ પડતા હોય તેવા કર્મચારીઓનો વર્ગ આ નિયમથી નિર્દિષ્ટ કર્યો છે. ખંડ(૨) હેઠળ બાકાત રાખેલા વર્ગો માટે હોય તે સિવાય આ નિયમો ગુજરાત રાજ્યના કામકાજ સાથે સંબંધ ધરાવતી રાજ્ય સેવાઓ અને જગાઓ ઉપર નિમાયેલી તમામ વ્યક્તિઓને લાગુ પડે છે.

નિયમ-૩ અને ૪ : આ નિયમો સ્વયં સ્પષ્ટ છે.

નિયમ-૫ : ઈરાદો એ છે કે, વિદ્યમાન પગાર ધોરણમાં પગાર મેળવવાનું પસંદ કરે તે સિવાયના તમામ સરકારી કર્મચારીઓને, સુધારેલા પગાર માળખામાં લાવવા. જેઓએ વિદ્યમાન પગાર ધોરણમાં ચાલુ રહેવાનો વિકલ્પ વાપર્યો હોય તેઓ, સન ૨૦૦૬ના જાન્યુઆરી મહિનાની ૧લી તારીખે અમલમાં હોય તે દરે, મોઘવારી ભથ્થું ચાલુ રાખી શકશે અને મોઘવારી ભથ્થું સદરહું તારીખે, પેન્શન માટેના મળતર વગેરે પેટે તેવી રીતે ગણાયેલી મર્યાદા સુધી, ગણાશે. કોઈ કર્મચારી કાયમી હેસિયતથી કાયમી જગા ધરાવતો હોય અને ઉપલી જગામાં અવેજી ધોરણે કામગીરી બજાવતો હોય અથવા ડેપ્યુટેશન વગેરે ઉપર તે ન હોત, તો એક અથવા વધારે જગાઓમાં અવેજી ધોરણે કામગીરી બજાવતો હોત, તો તેને એક પગાર ધોરણના સંબંધમાં માત્ર વિદ્યમાન પગાર ધોરણ રાખવાનો વિકલ્પ રહેશે. આવો સરકારી કર્મચારી કાયમી જગા અથવા અવેજી જગાઓ પૈકી કોઈ જગાને લાગુ પડતું વિદ્યમાન પગાર ધોરણ રાખી શકશે.

બાકીની જગાઓના સંબંધમાં તેને સુધારેલા પગાર માળખામાં લાવવાનું જરૂરી બનશે.

નિયમ-૬ : આ નિયમ, વિકલ્પ કઈ તારીખે વાપરવો અને કયા સત્તાધિકારીને આવા વિકલ્પની જાણ કરવી તે પણ ઠરાવે છે. વિકલ્પ, આ નિયમોને જોડેલા યોગ્ય નમૂનામાં વાપરવાનો છે. એ ધ્યાન રાખવું જોઈશે કે, કોઈ સરકારી કર્મચારી નિર્દિષ્ટ સમય મર્યાદાની અંદર વિકલ્પ વાપરે એટલું જ નહિ પણ તે સમય મર્યાદાની અંદર ઠરાવેલ સત્તાધિકારીને પહોંચે તે સુનિશ્ચિત કરવું જોઈશે. આ નિયમો પ્રસિધ્ધ થાય તે સમયે ભારતની બહાર હોય તેવી વ્યક્તિઓના કિસ્સામાં વાપરવાના વિકલ્પની મુદત, ભારતમાં જગાનો ચાર્જ લીધાની તારીખથી ત્રણ મહિનાની રહેશે. જેમની જગાઓનું સુધારેલું પગાર ધોરણ આ નિયમો બહાર પડ્યાની તારીખ પછી જાહેર કર્યું હોય તેવા સરકારી કર્મચારીઓના કિસ્સામાં ત્રણ મહિનાની મુદત, આવી જાહેરાતની તારીખથી શરૂ થશે.

તારીખ ૧લી જાન્યુઆરી, ૨૦૦૬ અને આ નિયમો રાજપત્રમાં પ્રસિધ્ધ થયાની તારીખ વચ્ચે નિવૃત્ત થયેલ વ્યક્તિ, પણ વિકલ્પ વાપરી શકે છે.

નિયમ-૭(૧): આ નિયમનો પેટા-નિયમ સન ૨૦૦૬ના જાન્યુઆરી મહિનાની ૧લી તારીખે વિદ્યમાન પગાર ધોરણમાં ખરેખર પગાર નક્કી કરવા સંબંધી છે. આ સાથેના પરિશિષ્ટમાં નિયમ-૭(૧)ના સ્પષ્ટીકરણ હેઠળ પગારના વધારાને અધીન રહીને, કઈ રીતે સરકારી કર્મચારીનો પગાર નક્કી કરવો તે દર્શાવતા કેટલાક દ્રષ્ટાંત નીચે દર્શાવેલા છે:

નિયમ ૭(૨).- જે કિસ્સાઓમાં સરકારી કર્મચારીએ તેની કાયમી જગાના સંબંધમાં સુધારેલ પગાર માળખું પસંદ કર્યું હોય, પણ કાર્યકારી જગાના સંબંધમાં વિદ્યમાન પગાર ધોરણ ચાલુ રાખ્યું હોય તે કિસ્સાઓમાં આ નિયમનો લાભ મળવાપાત્ર નથી.

નિયમ ૮.- આ નિયમથી તા.૦૧-૦૧.૨૦૦૬ અથવા તે પછી નવા ભરતી થયેલ કર્મચારીઓના પગાર નિર્ધારણની રીત ઠરાવેલ છે.

નિયમો ૯ અને ૧૦: નવા પગાર ધોરણમાં આગામી ઈજાફો કઈ રીતે નિયમિત કરવો જોઈશે એ આ નિયમોથી ઠરાવ્યું છે. આ નિયમના પરંતુકોથી, આ નિયમના મૂળ ભાગના અમલને કારણે તેના જુનિયર સરકારી કર્મચારી તેના સિનિયર કર્મચારી કરતાં વધારે પગાર મેળવે તેના કારણે ઊભી થતી વિસંગતતાઓ દૂર કરવા અને તા.૧/૧/૨૦૦૬ના રોજ એક વર્ષ કરતાં વધુ સમય સુધી વિદ્યમાન પગાર ધોરણમાં અધિકતમ પગાર મેળવતા સરકારી કર્મચારીઓની અને જેઓ વિદ્યમાન પગાર ધોરણમાં અધિકતમ પગાર પર સ્થગિત થઈ ગયા હોય અને જેઓ ખરેખર મૂળ એડહોક ધોરણે સ્થગિત ઈજાફા મેળવતા હોય તે સરકારી કર્મચારીઓની બાબત ધ્યાનમાં લીધેલ છે.

નિયમો-૧૧ થી ૧૭ આ નિયમો સ્વયં સ્પષ્ટ છે.

દ્રષ્ટાંત ૧ :- સુધારેલ પગાર માળખામાં પ્રારંભિક પગાર બાંધણી:

| | | |
|---|--|--------------------------------------|
| | વિદ્યમાન પગાર ધોરણ | રૂ.૪૦૦૦-૧૦૦-૬૦૦૦ |
| ૧ | લાગુ પડતો પે-બેન્ડ | પીબી-૧ રૂ. ૫૨૦૦-૨૦૨૦૦ |
| ૨ | ૦૧-૦૧-૨૦૦૬ના રોજ વિદ્યમાન મૂળ પગાર | રૂ. ૪૮૦૦ |
| ૩ | ૧.૮૬ના અવયવ(ફેક્ટર)થી ગુણ્યા પછી પગાર | રૂ. ૮૮૨૮ (પૂર્ણાંક તરીકે રૂ.૮૮૩૦) |
| ૪ | પે-બેન્ડ પીબી-૧માં પગાર | રૂ.૮૮૩૦ |
| ૫ | બન્યોગ(એકત્રીકરણ), લાગુ પડતું હોય તો તે ઉમેર્યા પછી પે બેન્ડમાં પગાર | રૂ.૮૮૩૦ |
| ૬ | ધોરણ સાથે જોડેલ ગ્રેડ પે | રૂ.૨૪૦૦ |
| ૭ | સુધારેલ મૂળ પગાર-પે બેન્ડ અને ગ્રેડ પે માંનો કુલ પગાર | રૂ.૧૧૩૩૦. |


દ્રષ્ટાંત ૨:- તબીબી અધિકારીઓના સુધારેલા પગાર માળખામાં પ્રારંભિક પગાર બાંધણી:

| | | |
|----|---|---|
| ૧ | વિદ્યમાન પગાર ધોરણ | રૂ.૧૦૦૦૦-૧૫૨૦૦ |
| ૨ | લાગુ પડતો પે બેન્ડ | પીબી-૩ રૂ.૧૫૬૦૦-૩૮૧૦૦ |
| ૩ | ૧.૧.૨૦૦૬ના રોજનો વિદ્યમાન મૂળ પગાર | રૂ.૧૦૦૦૦ |
| ૫ | પગાર ઉપર મોંઘવારી પગાર(ડીપી) | રૂ.૫૦૦૦ |
| ૪ | મૂળ પગાર ઉપર પ્રેક્ટિસબંધી ભથ્થું (એનપીપીએ) ૨૫%+ડીપી | રૂ.૩૭૫૦ |
| ૫ | મોંઘવારી ભથ્થું (ડીએ) ૨૪%ના દરે | રૂ.૪૫૦૦(મૂળ પગારના ૨૪% + ડીપી+ એનપીપીએ) |
| ૬ | વિદ્યમાન મળતર | રૂ.૨૩૨૫૦ |
| ૭ | મૂળ પગાર ઉપર ૧.૮૬ના ઘટકથી ગુણતા પે બેન્ડમાંનો સુધારેલો પગાર | રૂ.૧૮૬૦૦ |
| ૮ | ખાનગી વ્યવસાયબંધી ભથ્થા (એનપીપીએ) ઉપર મોંઘવારી ભથ્થું (ડીએ) | રૂ.૬૦૦ (રૂ.૨૫૦૦ના ૨૪% લેખે) |
| ૯ | ધોરણ સાથે જોડાયેલા પે બેન્ડમાંનો પગાર | રૂ.૧૮૨૦૦(૧૮૬૦૦+૬૦૦) |
| ૧૦ | ધોરણ સાથે જોડાયેલો ગ્રેડ પે | રૂ.૬૬૦૦ |
| ૧૧ | સુધારેલું ખાનગી વ્યવસાયબંધી ભથ્થું (એનપીપીએ) | રૂ.૬૪૫૦(પે બેન્ડમાં પગારના ૨૫% લેખે) |
| ૧૨ | સુધારેલો મૂળ પગાર- પે બેન્ડમાંનો કુલ પગાર અને ગ્રેડ પે | રૂ.૩૨૨૫૦ |

દષ્ટાંત ૩:- સુધારેલા પગાર માળખામાં ઈજાફો આપ્યે પગાર બાંધણી:

| | | |
|---|----------------------------|---------------------------------|
| ૧ | પીબી-૨માં પગાર | રૂ.૯૩૦૦ |
| ૨ | ગ્રેડ પે | રૂ.૪૨૦૦ |
| ૩ | પગાર+ગ્રેડ પેનો સરવાળો | રૂ.૧૩૫૦૦ |
| ૪ | ઈજાફાનો દર | ઉપરના ૩ના ૩% લેખે |
| ૫ | ઈજાફાની રકમ | રૂ.૪૦૫ને પૂરા કરીને રૂ.૪૧૦ ગણતા |
| ૬ | ઈજાફા પછી પે બેન્ડમાં પગાર | રૂ.૯૩૦૦+૪૧૦ |
| ૭ | ઈજાફા પછી પગાર | રૂ.૯૭૧૦ |
| ૮ | લાગુ પડે તેવો ગ્રેડ પે | રૂ.૪૨૦૦ |

ગુજરાતના રાજ્યપાલના હુકમથી અને તેમના નામે,



(Signature)

(તપન રાય)
અગ્ર સચિવ (આ. બા.),
નાણા વિભાગ.